

Врз основа на член 73 став (1) од Законот за игрите на среќа и за забавните игри („Службен весник на Република Македонија“ бр. 24/2011, 51/2011, 148/2011, 74/2012, 171/2012 и 27/2014), Владата на Република Македонија, на седницата, одржана на 26.03.2014 година, издаде

ЛИЦЕНЦА
за приредување на игри на среќа во обложувалница

1. На Друштвото за промет и услуги „БЕТ ТУ МАР“ ДООЕЛ Скопје МУ СЕ ИЗДАВА лиценца за приредување на игри на среќа во обложувалница во уплатно-исплатното место кое се наоѓа на ул. „Анастас Митрев“ бр.3 во Скопје за период од три години.
2. Друштвото за промет и услуги „БЕТ ТУ МАР“ ДООЕЛ Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
3. Доколку Друштвото за промет и услуги „БЕТ ТУ МАР“ ДООЕЛ Скопје не започне со приредување на игрите во рокот од точката 2, Владата на Република Македонија ќе ја одземе лиценцата.
4. Друштвото за промет и услуги „БЕТ ТУ МАР“ ДООЕЛ Скопје Е ДОЛЖНО да го плати надоместокот за добивање на лиценца за приредување на игри на среќа во обложувалница во износ од 105.000 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 52.500 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;
 - износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;
 - износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;
5. Доколку Друштвото за промет и услуги „БЕТ ТУ МАР“ ДООЕЛ Скопје не плати 50% од надоместокот, односно не го плати износот од 52.500 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.
6. Доколку Друштвото за промет и услуги „БЕТ ТУ МАР“ ДООЕЛ Скопје не ги плаќа годишните рати во износ од 17.500 евра во денарска противвредност по средниот курс на Народна банка на Република Македонија на денот на уплатата во роковите од точката 4, Владата на Република Македонија ќе ја одземе лиценцата.
7. Друштвото за промет и услуги „БЕТ ТУ МАР“ ДООЕЛ Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места и исплатениот износ од сите компјутери во сите уплатно-исплатни места, на месечна основа.
8. Оваа лиценца да се објави на интернет страницата на Министерството за финансии.

Образложение

Друштвото за промет и услуги „БЕТ ТУ МАР“ ДООЕЛ Скопје до Министерството за финансии поднесе барање бр.12-3264/1 од 29.01.2014 година и дополнување на

- барање бр.12-3264/4 од 07.02.2014 година за добивање на лиценца за приредување на игри на среќа во обложувалница.
- Кон барањето подносителот ги достави следните документи:
- тековна состојба издадена од Централниот регистар на Република Македонија деловоден број 30120130045126 од 24.12.2013 година;
 - изјава за основање на друштво со ограничена одговорност основано од едно лице (ДООЕЛ) од Друштвото за производство и услуги „Компанија Тренчевски“ ДОО Скопје од 28.12.2013 година;
 - правила на игрите на среќа во обложувалница;
 - потврда од 28.11.2013 година издадена од Комерцијална Банка АД Скопје;
 - декларација за прием бр.1738289 од 23.07.2013 година, декларација за прием бр.1850457 од 29.08.2013 година, декларација за прием бр.1931198 од 24.09.2013 година, декларација за прием бр.2079846 од 28.10.2013 година, декларација за прием бр.2199127 од 27.11.2013 година, декларација за прием бр.2323437 од 27.12.2013 година издадени од Управа за јавни приходи;
 - информација за економско-финансиската состојба на субјектот бр.0905-23/48 од 22.12.2014 година издадена од Централниот регистар на Република Македонија;
 - потврда од Регистарот на казни за сторени кривични дела на правните лица бр.0808-13/389 од 31.01.2014 година издадена од Централниот регистар на Република Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;
 - потврда од Регистарот на казни за сторени кривични дела на правните лица бр.0808-13/4733-1 од 30.11.2013 година издадена од Централниот регистар на Република Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;
 - потврда од Регистарот на казни за сторени кривични дела на правните лица бр.0808-50/150220130002804 од 30.12.2013 година издадена од Централниот регистар на Република Македонија, дека на трговското друштво не му е изречена споредна казна привремена забрана за вршење на одделна дејност;
 - потврда од Регистарот на казни за сторени кривични дела на правните лица бр.0808-50/150220130002806 од 30.12.2013 година издадена од Централниот регистар на Република Македонија, дека на трговското друштво не му е изречена споредна казна трајна забрана за вршење на одделна дејност;
 - Извештај за денешната проценета пазарна вредност за зголемување на влог за основна главнина изготвен од Друштво за производство, трговија и услуги „АРСО“Небојша ДООЕЛ Скопје, Имотен лист број 47042 од 02.01.2014 година издаден од Агенција за катастар на недвижности на Република Македонија, Имотен лист број 1687 од 02.01.2014 година издаден од Агенција за катастар на недвижности на Република Македонија, Имотен лист број 196 од 23.01.2014 година издаден од Агенција за катастар на недвижности на Република Македонија, Проценка на основниот влог за Друштвото за такси превоз услуги и трговија „ВОДНО ТАКСИ ПРЕВОЗ“ ДООЕЛ Скопје изготвен од Овластен проценител Стеваноска Јасмина, заверен кај нотар Матилда Бабиќ под број УЗП 174/14 од 03.02.2014 година, Договор за купопродажба склучен на 20.10.2008 година помеѓу Дејан Костадинов и Дејан Богески.
 - Програма за спречување на перење пари и финансирање на тероризам согласно со прописите со кои е регулирано спречувањето на перење пари и финансирање на тероризам од 30.12.2013 година донесена од Друштвото за промет и услуги „БЕТ ТУ МАР“ ДООЕЛ Скопје и мислење бр.12-9/2(14) од 08.01.2014 година издадено од Управата за финансиско разузнавање;
 - известување бр.1002-112 од 06.02.2014 година издадено од НЛБ Тутунска банка и
 - решение бр.24-18-1/01140-10124/3 од 14.01.2014 година издадено од Управата за јавни приходи, Регионална дирекција Скопје.
- Согласно член 25 став 1 точка 1 од Законот за игрите на среќа и за забавните игри, Министерството за финансии постапува по поднесени барања за издавање на

лиценци и дозволи за приредување на игри на среќа и за забавни игри. Според член 73 став 1, лиценца за приредување на игри на среќа во обложувалница се издава од страна на Владата на Република Македонија врз основа на поднесено барање до Министерството за финансии во рок од 30 работни дена од денот на поднесувањето на барањето до Министерството за финансии.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 30.750.000,00 денари видно од решението и тековната состојба издадени од Централниот регистар на Република Македонија со деловоден број 30120130045126 од 24.12.2013 година.

Доставеното барање за добивање на лиценца се однесува за приредување на игри на среќа во обложувалница, што произлегува од доставените правила за игрите на среќа во обложувалница кои се во согласност со член 78 од Законот за игрите на среќа и за забавните игри.

Трговското друштво нема блокирано трансакциска сметка во банка во период од најмалку шест месеци пред поднесувањето на барањето, видно од доставената потврда од 28.11.2013 година издадена од Комерцијална банка АД Скопје.

Трговското друштво редовно исплатува плати на вработените во период од најмалку шест месеци пред поднесувањето на барањето видно од доставените декларации за прием бр.1738289 од 23.07.2013 година, бр.1850457 од 29.08.2013 година, бр.1931198 од 24.09.2013 година, бр.2079846 од 28.10.2013 година, бр.2199127 од 27.11.2013 година и бр.2323437 од 27.12.2013 година издадени од Управа за јавни приходи.

Со доставената информација за економско-финансиската состојба на субјектот издадена од Централниот регистар на Република Македонија бр.0905-23/48 од 22.12.2014 година, оценувајќи ги податоците искажани во годишните сметки за 2012 и 2011 година, споредбените показатели за финансиската стабилност, ликвидност и успешност во работењето, се потврдува дека друштвото не поседува кредитна способност и тековна ликвидност. Истото во тековната година остварува добивка.

Од доставените потврди од Централниот Регистар на Република Македонија бр.0808-13/389 од 31.01.2014 година, бр.0808-13/4733-1 од 30.11.2013 година, бр.0808-50/150220130002804 од 30.12.2013 година и бр.0808-50/150220130002806 од 30.12.2013 година, се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена или трајна забрана за вршење на дејност за приредување на игрите на среќа.

Барање за издавање на лиценца за приредување на игри на среќа во обложувалница согласно член 73 став 2 од Законот за игрите на среќа и за забавните игри може да поднесе трговско друштво кое на денот на поднесувањето на барањето има уплатено основна главнина која не може да биде помала од 500.000 евра во денарска противвредност по средниот курс на Народна банка на Република Македонија на денот на уплатата. Трговското друштво на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 30.750.000,00 денари, односно 500.000,00 евра во денарска противвредност по средниот курс на Народна банка на Република Македонија.

Потеклото на средствата на основната главнина се утврди од следната документација:

- Од Извештај за денешната проценета пазарна вредност за зголемување на влог за основна главнина изготвен од Друштво за производство, трговија и услуги „АРСО“ Небојша ДООЕЛ Скопје, Имотен лист број 47042 од 02.01.2014 година, Имотен лист број 1687 од 02.01.2014 година и Имотен лист број 196 од 23.01.2014 година издадени од Агенција за катастар на недвижности на Република Македонија се утврди

дека средствата кои се внесени како основна главнина во друштвото во износ од 30.440.000,00 денари се состојат од непаричен влог. Од Проценката на основниот влог за Друштвото за такси превоз услуги и трговија „ВОДНО ТАКСИ ПРЕВОЗ“ ДООЕЛ Скопје изготвен од Овластен проценител Стеваноска Јасмина, заверен кај нотар Матилда Бабиќ под број УЗП 174/14 од 03.02.2014 година, Договор за купопродажба склучен на 20.10.2008 година помеѓу Дејан Костадинов и Дејан Богески се утврди дека средствата кои се внесени како основна главнина во друштвото во износ од 310.000,00 денари се состојат од влог во предмет, односно вложено е клима уред Samsung 90sm во износ од 43.400,00 денари, работно биро во износ од 18.600,00 денари, мобилен телефон во износ од 12.400,00 денари, принтер HP1200 во износ од 18.600,00 денари, телефакс Panasonic во износ од 24.800,00 денари, персонален компјутер Pentium31.1 GHz 128MB RAM 20 GB Hard disk во износ од 86.800,00 денари, телефон бежичен Philips во износ од 18.600,00 денари, рафтови дрво-метал во износ од 74.400,00 денари и работна столица со механизам во износ од 12.400,00 денари. Од горенаведените докази се утврди дека Друштвото за промет и услуги „БЕТ ТУ МАР“ ДООЕЛ Скопје има основана главнина од 30.750.000 денари и истиот е непаричен влог.

Од доставеното мислење бр.12-9/2(14) од 08.01.2014 година од Управата за финансиско разузнавање по однос на Програмата за спречување на перење пари и финансирање на тероризам од 30.12.2013 година, изготвена од Друштвото за промет и услуги „БЕТ ТУ МАР“ ДООЕЛ Скопје, се утврди дека Управата за финансиско разузнавање ја прифаќа Програмата.

Од известувањето бр.1002-112 од 06.02.2014 година се утврди дека паричните средства кои се уплаќаат на име надоместок за добивање на лиценца, ќе се обезбеди од краткорочен кредит кои на Друштвото за промет и услуги „БЕТ ТУ МАР“ ДООЕЛ Скопје ќе му го одобри НЛБ Тутунска банка АД Скопје.

Од доставеното решение бр.24-18-1/01140-10124/3 од 14.01.2014 година донесено од Управата за јавни приходи, Регионална дирекција Скопје, се утврди дека уплатно-исплатното место кое се наоѓа на ул.„Анастас Митрев“ бр.3 во Скопје ги исполнува просторните и техничко-технолошките услови за приредување на игри на среќа во обложувалница.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во обложувалница на Друштвото за промет и услуги „БЕТ ТУ МАР“ ДООЕЛ Скопје, поради што се одлучи како во точката 1 од диспозитивот на оваа лиценца.

Согласно член 75 од Законот, барателот за издавање на лиценца за приредување на игри на среќа во обложувалница мора да има обезбедено надзорен информациски систем преку кој се поврзани сите компјутери, преку кој ќе се врши евидентирање на уплатата и исплатата од сите свои уплатно-исплатни места, така што системот обезбедува податоци за уплатата и исплатата на секој од компјутерите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното мислење од Управата за јавни приходи бр.21-902/2 од 14.02.2014 година се утврди дека Друштвото за промет и услуги „БЕТ ТУ МАР“ ДООЕЛ Скопје има обезбедено надзорен информациски системи и е поврзано со информацискиот систем на Управата за јавни приходи.

Во согласност со член 74 став 1, лиценцата за приредување на игри на среќа во обложувалница се издава за период од три години.

Според член 10 став 1, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата. Со оглед на наведеното се одлучи како во точките 2 и 3 од диспозитивот на оваа лиценца.

Според член 74 став 2, за добивање на лиценца се плаќа надоместок во износ од 105.000 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50%

на еднакви годишни рати додека трае лиценцата. Надоместокот од 50% кој се плаќа во при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 4, 5 и 6 од диспозитивот на оваа лиценца.

Согласно член 79 став 1 од Законот за игрите на среќа и за забавните игри, за приредување на игрите на среќа во обложувалница, Друштвото за промет и услуги „БЕТ ТУ МАР“ ДООЕЛ Скопје се задолжува да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на месечна основа.

Според член 12, издадените лиценци за приредување на игрите на среќа се објавуваат на интернет страницата на Министерството за финансии, поради што се одлучи како во точката 8 од диспозитивот на оваа лиценца.

Со оглед на наведеното се одлучи Владата на Република Македонија да ја издаде лиценцата за приредување игри на среќа во обложувалница на Друштвото за промет и услуги „БЕТ ТУ МАР“ ДООЕЛ Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

Бр. 42-1959/1
26 март 2014 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
МАКЕДОНИЈА



Владимир Пешевски